

कॉमन सर्विस सेंटर पर मिलेगी सरकारी और व्यापारिक सुविधाएं

हर गांव में ई सेवाओं के खुलेंगे केंद्र

औरैया | हिन्दुस्तान संवाद

अब ग्रामीण क्षेत्र में ई सेवाएं पाना और भी आसान हो जाएगी। इलेक्ट्रॉनिक तकनीक का उपयोग करते हुए सूचना विज्ञान केंद्र की ओर से हर ग्राम पंचायत में कामन सर्विस सेंटर खोला जाएगा। इन केंद्रों पर सरकारी और व्यापारिक सुविधाएं मुहैया कराई जाएगी।

ग्रामीण क्षेत्रों में विभिन्न सरकारी सुविधाओं की परेशानी को देखते हुए इलेक्ट्रॉनिक तकनीक का प्रयोग अमल में लाने की कवायद की जा रही है। इसके तरह राष्ट्रीय सूचना विज्ञान केंद्र की ओर से हर गांव में कामन सर्विस सेंटर की स्थापना कराई जाएगी। कामन सर्विस सेंटर के लिए ग्राम स्तरीय उद्यमी का चयन किया जाएगा। जिसमें महिलाओं, अनुसूचित जाति, पिछड़ा वर्ग के आवेदकों की वरीयता दी जाएगी। यह ई सेवा ग्रामीण स्तर पर ई सेवा के जरिए स्वरोजगार का अवसर भी प्रदान करेगी। कामन सर्विस सेंटर का

पहल

- सूचना विज्ञान केंद्र के माध्यम से की जाएगी कामन सर्विस सेंटरों की स्थापना
- केंद्र संचालकों को पूर्व निर्धारित मानक के अनुसार कमीशन देय होगा

संचालन शुरू होने से उस गांव के लोगों को सरकारी योजनाओं का लाभ सुगमता और सहजता से हो सकेगा। वर्तमान में इन कामन सर्विस सेंटर के माध्यम से गवर्नमेंट टू सिटीजन सेवाएं जैसे पासपोर्ट, पैनकार्ड, आईआरसीटीसी रेलवे आरक्षण, जीवन प्रमाण पत्र सेवा, स्वावलंबन योजना, आधार कार्ड, कृषि योजना, स्वास्थ्य एवं शिक्षा

ग्राम स्तरीय उद्यमी के चुनाव में गांव का निवासी होना जरूरी औरैया। ग्राम स्तरीय उद्यमी के चुनाव के लिए आवेदक का संबंधित ग्राम पंचायत क्षेत्र का निवासी होना जरूरी है। जिससे कामन सर्विस सेंटर के संचालन के लिए वह अधिक से अधिक समय दे सके और ग्रामीणों को सुविधाओं का लाभ आसानी से उपलब्ध कराया जा सके।



संबंधी सेवाएं, बैंक संबंधी वित्तीय सेवाएं, सामान्य एवं जीवन बीमा सेवाओं का लाभ मिलेगा। इसके साथ साथ बिजनेस टू सिटीजन सेवाएं जैसे मोबाइल और डीटीएच रिचार्जिंग, मोबाइल, टेलीफोन बिल का भुगतान जैसी लाभकारी सुवाएं एक ही स्थान पर मिल सकेंगी। कामन सर्विस सेंटर के माध्यम से जो सेवाएं मुहैया कराई जाएंगी उनके लिए केंद्र संचालकों को पूर्व निर्धारित मानक के अनुसार कमीशन देया होगा।